

## लक्ष्य तक पहुंचाने का माध्यम होता है संकल्प: आचार्य सुधीर

### आनन्द सभा में बच्चों ने जानी 'संकल्प' की ताकत

-हिन्दुस्तान एक्सप्रेस न्यूज-

मुरैना। मध्यप्रदेश राज्य आनंद

संस्थान का कार्यक्रम आनंद सभा बच्चों में पढ़ाई के साथ-साथ उनके व्यक्तित्व विकास में भी सहायक हो रहा है। ऑनलाइन

आयोजित होने वाले आनंद सभा में आज शुक्रवार को अपराह्न बेला में प्रदेश भर से शासकीय अशासकीय

विद्यालयों के सैकड़ों बच्चे जुड़े और बच्चों ने संकल्प के महत्व को व्यवहारिक रूप से जाना और उसकी ताकत को पहचाना।

सूत्रधार जीतेश श्रीवास्तव मास्टर ट्रेनर राज्य आनंद संस्थान

भोपाल ने आनंद सभा में संकल्प के महत्व की रूपरेखा रखी। इसके पश्चात



मुख्य वक्ता मोटीवेटर एवं मास्टर ट्रेनर मध्यप्रदेश राज्य आनंद सुधीर आचार्य ने संकल्प से सिद्धि की यात्रा और जीवन में संकल्प के महत्व को अपने विविध अनुभव और प्रेरक प्रसंगों के माध्यम से विद्यार्थियों के बीच सहज

रूप से रखते हुए कहा कि संकल्प के माध्यम से हमारा स्वयं से एक वायदा

होता है और इस वायदे में उस लक्ष्य को पाने का इरादा भी शामिल रहता है। संकल्प हमारे कार्य के प्रति लगाव, निष्ठा और समर्पण को व्यक्त करता है और दृढ़ निश्चय द्वारा ही संकल्प की पूर्ति होती है इसलिए यह कहना और समझना उचित होगा कि लक्ष्य प्राप्ति का माध्यम संकल्प होता है।

इसी क्रम में संजय श्रीवास्तव, श्रीमती अंजना श्रीवास्तव, अनिल कांबले ने भी अपने अनुभव सांझा कीए। सभा का समापन हम होंगे कामयाब उत्प्रेरण गीत के साथ हुआ।